



भारतीय रिज़र्व बैंक
RESERVE BANK OF INDIA

वेबसाइट : www.rbi.org.in/hindi

Website : www.rbi.org.in

ई-मेल/email : helpdoc@rbi.org.in



संचार विभाग, केंद्रीय कार्यालय, शहीद भगत सिंह मार्ग, फोर्ट, मुंबई - 400 001

Department of Communication, Central Office, Shahid Bhagat Singh Marg, Fort, Mumbai - 400 001 फोन/Phone: 022 - 2266 0502

5 जनवरी 2026

गवर्नर, भारतीय रिज़र्व बैंक ने 5 जन 2026 को मुंबई में चुनिंदा एनबीएफ़सी, एचएफ़सी के प्रबंध निदेशकों, मुख्य कार्यकारी अधिकारियों और उद्योग-क्षेत्र के प्रतिनिधियों से मुलाकात की

विनियमित संस्थाओं के साथ रिज़र्व बैंक की निरंतर बातचीत के एक भाग के रूप में, गवर्नर, भारतीय रिज़र्व बैंक, ने आज मुंबई में चुनिंदा गैर-बैंकिंग वित्तीय कंपनियों (एनबीएफ़सी), जिसमें सरकारी एनबीएफ़सी, आवास वित्त कंपनियाँ (एचएफ़सी) और सूक्ष्म वित्त संस्थान शामिल थे, के प्रबंध निदेशकों और मुख्य कार्यकारी अधिकारियों (एमडी और सीईओ) के साथ एक बैठक की। रिज़र्व बैंक ने पिछली बार एनबीएफ़सी के साथ ऐसी ही बैठक [13 फरवरी 2025](#) को आयोजित की थी।

सहभागी संस्थाएं समग्र रूप से एनबीएफ़सी क्षेत्र की लगभग 53 प्रतिशत आस्तियों को संभालती हैं। उद्योग-क्षेत्र से स्व-विनियामकीय संस्थाएं, सा-धन, सूक्ष्म वित्त संस्थान नेटवर्क और वित्त उद्योग विकास परिषद के प्रतिनिधियों ने भाग लिया।

इस बैठक में उप गवर्नर श्री टी. रवी शंकर, श्री स्वामीनाथन जे., डॉ. पूनम गुप्ता और श्री एस. सी. मुर्मू, और राष्ट्रीय आवास बैंक के प्रबंध निदेशक और मुख्य कार्यकारी अधिकारी के अलावा रिज़र्व बैंक के दूसरे वरिष्ठ अधिकारी भी शामिल हुए।

अपने आरंभिक वक्तव्य में, गवर्नर ने ऋण प्रवाह को आसान बनाने में एनबीएफ़सी और एचएफ़सी की महत्वपूर्ण भूमिका पर जोर दिया। उन्होंने अच्छे हामीदारी-अंकन मानक और आस्ति गुणवत्ता की कड़ी निगरानी की आवश्यकता पर जोर दिया। उन्होंने उक्त क्षेत्र में विश्वास बनाए रखने और इसके व्यवस्थित और समुत्थानशील विकास को सहायता प्रदान करने के लिए उभोक्ता-केन्द्रीयता, नैतिक व्यवहार और ज़िम्मेदारीपूर्ण ऋण-वितरण के साथ-साथ शिकायतों का त्वरित निपटान करने के महत्व पर जोर दिया।

चर्चा के दौरान, प्रतिभागियों ने एनबीएफ़सी क्षेत्र से जुड़े नीतिगत मुद्दों और परिचालनगत मामलों पर अपनी प्रतिक्रिया साझा की।

प्रेस प्रकाशनी: 2025-2026/1859

(ब्रिज राज)

मुख्य महाप्रबंधक